

# Ικετήριος Κανὼν εἰς τὸν Ἄγγελον τὸν φύλακα τῆς τοῦ ἀνθρώπου ζωῆς



Ποίημα Ἰωάννου Μοναχοῦ τοῦ Μαυρόποδος.

Οὐ ἡ Ἄκροστιχίς. Τὸν Ἄγγελον μέλπω σε τὸν φύλακά μου.

Ἦδη Μοναχοῦ Ἰωάννου.

**Ἦδη α'. Ἦχος πλ. δ'. Ὑγρὰν διοδεύσας.**

Ἄγιε Ἄγγελε τοῦ Θεοῦ, πρέσβευε ὑπὲρ ἐμοῦ

Τὸν ἄγρυπνον φύλακα τῆς ἐμῆς, ψυχῆς καὶ προστάτην, τῆς ζωῆς μου καὶ ὁδηγόν, θεόθεν ὄν ἔλαχον ὑμῶν σε, Ἄγγελε θεῖε Θεοῦ Παντοκράτορος.

Ἄγιε Ἄγγελε τοῦ Θεοῦ, πρέσβευε ὑπὲρ ἐμοῦ

Ὁ θέλων σωθῆναι πάντας βροτούς, ἁγίους Ἀγγέλους, ὁδηγούς καὶ φωταγωγούς, ἐπέστησας Λόγε, τοῖς ἀνθρώποις, χειραγωγοῦντας ἡμᾶς πρὸς τὸν φόβον Σου.

Ἄγιε Ἄγγελε τοῦ Θεοῦ, πρέσβευε ὑπὲρ ἐμοῦ

Νυκτί συνεχόμενον ζοφερᾶ, καὶ μέλανι γνόφῳ, καλυπτόμενοντῶν παθῶν, φωτί μετανοίας αὐγασόν με, ὁ ὁδηγός καὶ προστάτης καὶ φύλαξ μου.

Δόξα.

Αἰσchrῶν ἐνθυμήσεων ἐν ἐμοί, πηγάζει πλημμύρα, βορβορώδης καὶ ζοφερά, τοῦ Θεοῦ χωρίζουσα τὸν νοῦν μου· ἦν ἀποξηράνον, ὧ ἀντιληπτόρ μου.

Καὶ νῦν. Θεοτοκίον.

Γαλήνη Σύ Δέσποινα καὶ λιμὴν, τῶν χειμαζομένων, ἐν πελάγει ἁμαρτιῶν· διό Σου προστρέχω τῷ λιμένι, κλυδωνιζόμενος σάλῳ ποικίλων παθῶν.

**Ἦδη γ'. Οὐρανίας ἀψίδος.**

Ἄγιε Ἄγγελε τοῦ Θεοῦ, πρέσβευε ὑπὲρ ἐμοῦ

Γεηροῦ και πηλίνου, και χοϊκοῦ κράματος, ἔσχηκώς την ὑπαρξιν, τῆ γῆ προσήλωμαι· ἀλλ' ὧ προστάτα μου, και ὁδηγέ μου και ῥῦστα, τρέψον μου την ἔφεισιν, πρὸς τα οὐράνια.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἐν νυκτί και ἡμέρα, τοῖς πονηροῖς ἔργοις μου, και παραπικραίνω και θλίβω, και παροξύνω σε, και οὐκ ἐθέλοντα, ἀπό μακρόθεν ἐστάναι, τον ἐμόν ὑπέρμαχον, καταναγκάζω σε.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Λύπης και ἀθυμίας, παρεκτικός γίνομαι, ὡς ἀμετανόητος μένων, και ἀδιόρθωτος· διό μοι δώρησαι, μετανοῆσαι γνησίως, και χαροποιῆσαί σε, τον ἐμόν φύλακα.

Δόξα.

Ὁ ὁρῶν ἀοράτως, το τοῦ Θεοῦ πρόσωπον, τοῦ ἐν οὐρανοῖς καθημένου, και ἐπιβλέποντος, ἐπί την γῆν νοερώς, και τρέμειν ταύτην ποιούντος, αἴτησαι σωθῆναί με, Ἄγιε Ἄγγελε.

Και νῦν. Θεοτοκίον.

Νοῦν και φρένα και λόγον, δῶρον Θεοῦ εἴληφα, ὅπως ἐπιγνούς τον Δεσπότην, ἔργοις τιμήσω καλοῖς· ἐγώ δε πάθεσι, την δωρεάν ἀτιμάσας, τον δοτῆρα ὕβρισα· Δέσποινα, σῶσόν με.

**Κάθισμα. Ἦχος δ'. Ὁ ὑψωθείς.**

Ὁ τῆς ψυχῆς μου φυλακτήρ και τοῦ σώματος, ἀφορισθείς μοι ἐκ Θεοῦ θεῖε Ἄγγελε, θεομιμήτως πάριδε πανάγιε, ἅπαντα τα πταίσματα, τῆς ἀθλίας ψυχῆς μου· ῥῦσαι τοῦ δολίου με, τῶν ποικίλων παγίδων, και τον κοινόν ἰλέωσαι Θεόν, ἵνα ἐν κρίσει παράσχη μοι ἄφεισιν.

**ᾠδή δ'. Σὺ μου ἰσχύς Κύριε.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Μη ἐννοῶν, το φοβερόν δικαστήριον, ἐν ᾧ μέλλω, Σῶτερ παραστήσεσθαι, και δοῦναι λόγον περί παντός, ἔργου τε και λόγου, μηδέ θανάτου το ἄδηλον, εἰς νοῦν λαμβάνων ὅλως, ἀδιόρθωτος μένω. Ὅδηγέ μου μη ἐγκαταλίπης με.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἐπιμελῶς πᾶσαν κακίαν ἐτέλεσα, νηπιόθεν, και οὐκ ἐπαυσάμην σε, τον ἀντιλήπτορα τον ἐμόν, τοῦ παραπικραίνειν, ἀθέσμοις λόγοις και πράξεσιν· ἀλλ' οὔν μη ἐκκακίσης, ἀλλ' ἐπίμεινον ἔτι, συνετίζων φωτίζων στηρίζων με.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Λόγου Θεοῦ μακροθυμίαν μιμούμενος, τοῦ ἐλθόντος, ὅπως εἰς μετάνοιαν, καλέση πάντας ἀμαρτωλοῦς, και ἐκδεχομένου, αὐθαίρετον την διόρθωσιν, και μη βιαζομένου, και αὐτός ὁδηγέ μου, ἐπ' ἐμοί μακροθύμως παράμεινον.

Δόξα.

Πόρρω Θεοῦ, ἡ ἀμαρτία με ἔβαλε, τον ἀχρεῖον, δοῦλον και ἀνάξιον· ἀλλ' ὁ Δεσπότης μου Ἰησοῦς, προσελάβετό με, εὐσπλάγχυνως και ὠκειώσατο· ἐγώ δε

την τοσαύτην, ἀθετῶν Αὐτοῦ χάριν, ἔτι θλίβω και σέ, θεΐε Ἄγγελε.

Και νῦν. Θεοτοκίον.

Ὡς ἀληθῶς, ὁ Κύριος ἐβασίλευσε, βασιλείαν, την μη διαπίπτουσαν· και ἐνεδύσατο ψαλμικῶς, ἐκ Σοῦ Θεομητορ, ὠραιοτάτην εὐπρέπειαν, την σάρκα την ἁγίαν, δι' ἧς θάνατον εἶλε, και καθεῖλεν αὐτοῦ τα βασίλεια.

### **Ῥδὴ ε΄. Ἴνα τί με ἀπώσω.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Σε φρουρόν κεκτημένος, σύνοικον, συνόμιλον, ἅγιε Ἄγγελε, συμπαρομαρτοῦντα, συνοδεύοντα, συμπαραμένοντα, τα σωτηριώδη, ὑποτιθέμενον αἰεί μοι, ποίαν ἔξω συγγνώμην ἀσύνητος ὢν;

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἐν πολλῇ παρῤῥησίᾳ, θρόνῳ παριστάμενος τοῦ Παντοκράτορος, και περιχορεύων περί τον Βασιλέα τῆς κτίσεως, τῶν πολλῶν κακῶν μου, παρασχεθῆναί μοι συγγνώμην, ὁ ὑπερασπιστής μου δεήθητι.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Τας βασάνους προβλέπων, και τας τιμωρίας τας ἀναμενούσας με, και την πώρωσίν μου, και την ἀναλγησίαν και τύφλωσιν, ἐλεῶν στενάζεις και σκυθρωπάζεις, και στυγνάζεις κατηφείας πληρούμενος, ῥῦστά μου.

Δόξα.

Οὐδέ μίαν πρός ὥραν, ἀλλ' οὐδέ στιγμήν, ἢ και ταύτης βραχύτερον, συνεχώρησά σοι, τῷ ἐμῷ εὐεργέτη και φύλακι, ἐπ' ἐμοί χαρῆναι, και εὐφρανθῆναι, και σκιρτῆσαι, ἀμαρτίαις αἰεί συμφθειρόμενος.

Και νῦν. Θεοτοκίον.

Νέον βρέφος ὠράθη, ὁ ἀπερινόητος ἐκ Σοῦ πανάμωμε· ὄσταθμῷ τας νάπας, και τα ὄρη ζυγῷ στήσας γνώσεως· ὁ χορόν ἀστέρων διαριθμῶν, και βῶλον δρόσου, και ἀνέμων πνοήν μεταθέμενος.

### **Ῥδὴ ς΄. Την δέησιν.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Φυλάσσων και παρεμβάλλων κύκλῳ μου, και ὀρμάς ἀναχαιτίζων δαιμόνων, και τας αὐτῶν θηριώδεις ἐφόδους, τας κατ' ἐμοῦ ἀναστέλλων ἐκάστοτε, μη λίπης, ὁ φύλαξ ὁ ἐμός· σε γαρ ἔχω θερμόν ἀντιλήπτορα.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Υπέρτιμον και εὐῶδες ὢν μύρον, μη βδελύξη την ἐμήν δυσωδίαν, μη ἀποστῆς ἀπ' ἐμοῦ μέχρι τέλους, ἀλλ' ἀδιάστατος ἔσο μοι φύλαξ αἰεί· και ἥλιος τόπους ῥυπαροῦς διερχόμενος γαρ οὐ μολύνεται.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Λιβάδας δακρυομβρύτους ὀμβρίζειν, τον στεγάζοντα ἐν ὕδασι λόγῳ, τα Ἐαυτοῦ ὑψηλά ὑπερῶα, χάριν μοι δοῦναι δυσώπει, προστάτα μου· ὡς ἂν δι' ἐκείνων καθαρῆ ἢ καρδιά μου, και καθορᾷ τον Θεόν.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Αὐλως ὡς καθαρὸς και ἄϋλος, παρεστῶς τῷ καθαρῷ και ἀϋλῳ, και πρὸς Αὐτόν κεκτημένος πλουσίαν την παρῶρησίαν και την οἰκειότητα, δυσώπησον Τοῦτον ἔκτενῶς, την ψυχὴν μου σωθεῖσαν χαρίσαι μοι.

Δόξα.

Καλύψειεν ἐντροπή και αἰσχύνη, τας αἰσχροάς και δυσειδεῖς και ζοφώδεις, ὄψεις ἐχθρῶν, ὀπηνικά τοῦ σκήνους, ἡ ταπεινὴ μου ψυχὴ διαζεύγνυται· αὐτὴν δε σκεπάσαις, ὀδηγέ, σαῖς λαμπραῖς πανιέροις τε πτέρυξι.

Και νῦν. Θεοτοκίον.

Αγίων ἀγιωτέρα Ἀγγέλων, Χερουβίμ και Σεραφίμ ὑπερτέρα, τον χαμερπῆ και χαμαίζηλον νοῦν μου, τῆς γεηρᾶς και προσύλου ἐφέσεως, ὑπέρτερον δεῖξον ἀπό γῆς, πρὸς οὐράνιον πόθον ὑψώσασα.

**Κοντάκιον. Ἦχος β'. Τα ἄνω ζητῶν.**

Θεοῦ λειτουργέ, και φύλαξ μου πανάριστε, τῷ ἀμαρτωλῷ, αἰμίμοι συμπαράμενε, κακουργίας πάσης με τῶν δαιμόνων ἐκλυτρούμενος, και πρὸς θείας τρίβους ὀδηγῶν, ζωὴν προξενούσας την ἀκήρατον.

**ᾠδὴ ζ'. Οἱ ἐκ τῆς Ἰουδαίας.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Μυριάδας τῶν κύκλῳ, συνεπιτιθεμένων ἐμοί ληστῶν ἀφανῶν, ζητούντων την ψυχὴν μου, ἀρπάσαι και σπαράξαι, τῆ πυρίνη ῥομφαία σου, ἀποσοβῶν κραταιῶς, μη λίπης βοηθέ μου.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὄταν μέλλη με κρῖναι, ὁ Κριτῆς και Θεός μου και κατακρῖναί με, τον κατακεκριμένον, ὑπό τοῦ συνειδότος, προ ἐκείνης τῆς κρίσεως, μη ἐπιλάθη τοῦ σοῦ δούλου, χειραγωγέ μου.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὄλην σχῶν την μητέρα, και πηλόν τον πατέρα, και τον προπάτορα χοῦν, τῆ τούτων συγγενεία, εἰς γῆν διόλου βλέπω· ἀδεῶς δός προστάτα μου, και ἄνω βλέσαι ποτέ, πρὸς οὐρανοῦ το κάλλος.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὡς ὠραῖος τῷ κάλλει, και γλυκύς και χαρίεις, ὁ ἡλιόμορφος νοῦς, φαιδρῶς παράστηθί μοι, προσώπῳ μειδιῶντι, ἰλαρῷ τε προσβλέμματι, ἡνίκα μέλλω τῆς γῆς, ἀπαίρειν ὀδηγέ μου.

Δόξα.

Διά σπλάγχνα ἐλέους, διά φιλανθρωπίας περιουσίαν πολλήν, τῶν σῶν πτερύγων σκέπη, φρουρέ μου σκέπασόν με, ἐκδημοῦντα τοῦ σώματος, ὡς μη ἰδεῖν δυσειδῆ, πρόσωπα τῶν δαιμόνων.

Και νῦν. Θεοτοκίον.

Η οὐράνιος πύλη, ἡ σωτήριος θύρα, ἡ κλιμαξ ἡ νοητή, δι' ἧς Θεός κατέβη, και ἄνθρωπος ἀνέβη, οὐρανῶν Βασιλείας με, τοῖς οἰκτιρμοῖς σου Σεμνή, ἀξίωσον Σὸν δοῦλον.

## **Ῥδή η'. Ἐπταπλασίως κάμινον.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Μετά Θεόν σὲ ἔλαβον, ἐκ Θεοῦ ἀντιλήπτορα, και χειραγωγόν, και βοηθόν και πρόμαχον, πανάγιε Ἄγγελε· διό μη παύση δέομαι, και παιδαγωγῶν, και νουθετῶν, και διδάσκων τα δέοντά με πράττειν, και φωτίζων τον νοῦν μου, ἕως με παραστήσης τῷ Χριστῷ σεσωσμένον.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὅταν οἱ θρόνοι τίθωνται, και αἱ βίβλοι ἀνοίγωνται, και ὁ παλαιός τῶν ἡμερῶν καθέζηται, και κρίνωνται ἄνθρωποι, και Ἄγγελοι παρίστανται, και κλονῆται γῆ, και πάντα φρίσση και τρέμη, την σὴν φιλανθρωπίαν, ἐπ' ἐμοὶ δεῖξον τότε, και ῥῦσαί με γεέννης, Χριστόν καθικετεύων.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Νῦν ὡς κηρίον μέλισσαι, ἀοράτως κυκλοῦσί με, οἱ θεοστυγεῖς και λυμεῶνες δαίμονες, ὡς ἄρπαγες ὄρνιθες, ὡς δολεραὶ ἀλώπεκες, και ὡς αἰμοφάγα, πετεινά σαρκοβόρα, κυκλόθεν ἵπτανταί μου. Σκέπασόν με φρουρέ μου, ὡς ἀετός σκεπάζει τα ἑαυτοῦ νοσσία.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἀπό βλεφάρων δάκρυα, ἀστακτὶ καταρρέοντα, μετά δαψιλοῦς τῆς προχοῆς παράσχου μοι, δι' ὅλου με πλύνοντα, ἐκ κορυφῆς μέχρι ποδῶν, ὡς ὑπέρ χιόνα, λευκανθέντα χιτῶνα, φορέσας μετανοίας, εἰς νυμφῶνα τον θεῖον, εἰσέλθω σε γεραίρων τον ὑπερασπιστήν μου.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Χριστοῦ ναόν ὑπάρχουσαν, την καρδίαν μου πάθεσι, χοίρων νοητῶν, διατριβὴν ἐτέλεσα· ἀλλὰ με δυνάμωσον, ὁ τῆς ἐμῆς ψυχῆς βοηθός, ταύτην καθάρισαι, θυμιάσαι, ῥαντίσαι, ἀρώμασι και μύροις, προσευχῶν και ἀγνείας, ὡς ἂν ὑπάρξη παλιν, ναός Χριστοῦ εὐώδης.

Εὐλογοῦμεν Πατέρα, Υἱόν, και Ἅγιον Πνεῦμα, τον Κύριον.

Ὁ ὁδηγός και φύλαξ μου, και προστάτης και ῥύστης μου, τῆς ἀπεγνωσμένης μου ψυχῆς ὁ ἔφορος, ἠνίκα τῆς σάλπιγγος, το φοβερόν ἀπήχημα, μέλλη με τῆς γῆς, ἐξαναστήσαι εἰς κρίσιν, ἐγγύς μου στήθι τότε, ἰλαρός και χαρίεις, ἐλπίδι σωτηρίας, ἐξαίρων μου τον φόβον.

Και νῦν. Θεοτοκίον.

Υπερβολῆ χρηστότητος, δωρεάν με ἐλέησον, ἡ τῆς εὐσπλαγχνίας την πηγὴν κυήσασα· ἐλέους γαρ ἄξιον, οὐκ ἔχω τί προσάξω σοι· τῶν γαρ ἀγαθῶν μου, οὐδαμῶς χρεῖαν ἔχεις, ὡς τον ἀγαθοδότην, και Σωτῆρα τοῦ κόσμου, ἀρρήτως συλλαβοῦσα, ἡ Κεχαριτωμένη.

## **Ῥδή θ'. Ἐφριξε πᾶσα ἀκοή.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἴδοιμί σε ἐκ δεξιῶν, τῆς ἀθλίας μου ψυχῆς παριστάμενον, φαιδρόν και ἡμερον, τον ἀντιλήπτορα και προστάτην μου, ἐν τῷ ἐκλείπειν ἐξ ἐμοῦ, βιαίως τὸ πνεῦμά

μου, και τους ζητοῦντάς με, συλλαβεῖν πικρούς ἐχθρούς φυγαδεύοντα.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὡς Θεοῦ θεῖος λειτουργός, ποιῶν Αὐτοῦ τα θεῖα θελήματα, πολλήν πλουτεῖς πρό Αὐτόν την παρρησίαν, ἄγιε Ἄγγελε· διό θερμῶς ὑπέρ ἐμοῦ, Αὐτόν παρακάλεσον, ὡς ἂν σωθεῖς διά σοῦ ἀνυμνῶ την προστασίαν και σκέπην σου.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἄπασαν την ἐμήν ζωήν, ἐν πολλῇ διαδραμών ματαιότητι, τῷ τέλει ἤγγισα, και δυσωπῶ σε τον ἐμόν φύλακα· Γενοῦ μοι ὑπερασπιστής, και πρόμαχος ἄμαχος, ὅταν διέρχωμαι τους τελώνας τοῦ δεινοῦ κοσμοκράτορος.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Νοός μου τας παρεκτροπάς, ῥεμβασμούς αἰχμαλωσίας, φαυλότητας, και την αἰσχρόνοιαν τῶν ἀκαθάρτων και ῥυπαρῶν λογισμῶν, τρέπειν ἐννοίας εἰς καλᾶς, μη λίπης προστάτα μου, και ἀγαθούς λογισμούς, κατανύξεως ἐμπύρου γεννήτορας.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Νίκησον τῶν ἐμῶν κακῶν, Ἰησοῦ μονογενές ὑπεράγαθε, τῇ εὐσπλαγχνίᾳ Σου, την ἀμετρίαν και πολυπλήθειαν, τοῦ Σοῦ ἀύλου λειτουργοῦ, θεΐαις παρακλήσεσιν, ὅν μοι ἐπέστησας νηπιόθεν, ὡς φιλόανθρωπος φύλακα.

Δόξα.

Ὅλην μου σοι μετά Θεόν, σωτηρίας την ἐλπίδα ἀνέθηκα, τῷ ἐμῷ φύλακι, και κηδεμόνι και ἀντιλήπτορι· κοινήν πρεσβείαν πρός Θεόν, ὑπέρ ἐμοῦ ποίησον, συμπρεσβευτάς προσλαβών, τῶν Ἀγγέλων τους χορούς και συλλήπτορας.

Και νῦν. Θεοτοκίον.

Ἐψωσον κέρας εὐσεβῶν, και κατάβαλε βαρβάρων φρυάγματα, Θεογεννήτρια, ἀπολιόρμητον διασώζουσα ταύτην την ποιμήνην Σου, ἐν ἧ το μέγα Σου ὄνομα, και πολυδόξαστον, μεγαλύνεται πιστῶς και δοξάζεται.

**Στιχηρά προσόμοια. Ἦχος β'. Οἶκος τοῦ Ἐφραθά.**

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ἄγγελε Θεοῦ, ὁ παρεστῶς ἀμέσως, τῇ ἀγίᾳ Τριάδι, μη παύση ἰκετεῦων, ὑπέρ ἐμοῦ τοῦ δούλου σου.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Ὡς ἔλαβες ἰσχύν, φυλάττειν την ψυχήν μου, παρά Θεοῦ μη παύση, σκέπη τῶν σῶν πτερύγων, αὐτήν σκέπων ἐκάστοτε.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Χάρις τῷ Ἰησοῦ, τῷ δόντι μοί σε μέγαν, φύλακα τῆς ψυχῆς μου, και ὄπλον κατ' ἐχθρῶν μου, Ἄγγελε θεοτίμητε.

Ἄγιε Ἄγγελε τοῦ Θεοῦ, πρέσβευε ὑπέρ ἐμοῦ

Αξίωσον κάμέ, τυχεῖν τῆς Βασιλείας, τοῦ Θεοῦ τοῦ Ἐψίστου, ἵνα συν σοι κραυγάζω, τον ὕμνον τον Τρισάγιον.

Δόξα. Τριαδικόν.

Φῶς δεύτερον συ εἶ, μετὰ Θεόν φρουρέ μου· μη παύση προστατεύων, ἰδεῖν κάμέ  
το σέλας, τῆς Τριλαμποῦς Θεότητος.

Και νῦν. Θεοτοκίον.

Αγγέλων καί βροτῶν, Δέσποινα Θεοτόκε, μη παύση ἱκετεύειν, Παρθένε τον Υἱόν  
Σου, ὑπέρ ἐμοῦ τοῦ δούλου Σου.